



QORTI TA' L-APPELL

**S.T.O. PRIM IMHALLEF
VINCENT DE GAETANO**

**ONOR. IMHALLEF
ALBERT J. MAGRI**

**ONOR. IMHALLEF
TONIO MALLIA**

Seduta tal-31 ta' Ottubru, 2008

Appell Civili Numru. 1605/1999/1

**Dr. Henri Diacono sew proprju kif ukoll bhala
prokurator ta' Patrick Diacono u ta' Dr. Eric Diacono,
u b'digriet**

**tat-28 ta' Mejju 2004 stante l-mewt ta' Dr. Eric Diacono
l-atti gew trasfuzi f'isem il-Professur Ian Refalo ghan-
nom u bhala prokurator ta' Alix Diacono, Charles de
Dreuille-Diacono u Nicolas Diacono; Danielle Ellul,**

**Doris Cachia kemm proprju kif ukoll bhala
prokuratrici ta' Amy Cachia, Gerald Savona sew
proprju kif ukoll bhala prokurator ta' Solange
Goyneau u ta' Josianne Colpitts, Maurice Calleja,
Meinrad Calleja,**

**Patrick Calleja u Clarissa mart Kurt Cachia u b'effett
mid-data tas-17 ta' Frar 2002 l-istess Danielle Ellul qed**

**tidher ukoll f'din il-kawza bhala prokuratrici ta' Patrick
Diacono
u din minflok Dr. Henri Diacono.**

v.

Joseph Scicluna u Mariella Barbara nee` Scicluna

II-Qorti:

Rat ic-citazzjoni pprezentata mill-atturi fis-7 ta' Lulju 1999 li tghid hekk:

“Premess illi huma lkoll propjetarji tal-fond numru 135, Archbishop Street Valletta;

“Premess illi dan il-fond kien taht titolu ta' uzufrutt għand Hilda Degiorgio u llum dan l-uzufrutt ittermina minhabba l-mewt tal-uzufrutwarja li grat fis-7 ta' Settembru 1998 skond certifikat tal-mewt hawn anness u mmarkat bhala Dokument “A”;

“Premess illi l-istess Hilda Degiorgio kienet tat il-fond numru 135, Archbishop Street, Valletta taht titolu ta' kera għal erba' snin lill-konvenuti permezz ta' skrittura privata datata 14 ta' Frar 1980 hawn annessa u mmarkata bhala Dokument “B”;

“Premess illi f'kull skadenza gdida mal-konvenuti liema skritturi qieghdin jigu hawn annessi bhala Domumenti “C”, “D”, “E” u “F”;

“Premess illi dawn il-kirjet konkluzi mill-istess uzufrutwarja ma jorbtux lis-sidien fid-data tat-terminazzjoni ta' dak l-uzufrutt;

“Premess illi għalhekk il-konvenuti qieghdin jokkupaw il-fond numru 134, Archbishop Street, Valletta minghajr ebda titolu validu fil-ligi u b'mod abbuziv;

“Premess illi dan l-agir abbuziv tal-konvenuti qiegħed jirreka danni lill-atturi li jikkonsisti f'telf ta' kera fuq l-istess fond.

“Ghaldaqstant jghidu l-konvenut għaliex din il-Qorti m'għandhiex:

“1. Tordna l-izgumbrament tal-konvenuti mill-fond 135, Archbishop Street, Valletta u tiffissa terminu qasir u perentorju ghall-izgumbrament tal-konvenuti mill-fond in kwistjoni *stante* li qieghdin jokkopawh minghajr titolu validu fil-ligi;

“2. Tillikwida d-danni li qieghdin isofru l-atturi kif fuq premess u tikkundanna lill-konvenuti jħallsu dawk id-danni hekk likwidati minn din il-Qorti.

“Bl-ispejjez u bl-ingunzjoni tal-konvenuti għas-subizzjoni.”

Rat in-nota ta’ l-eccezzjonijiet tal-konvenuti (fol. 16 tal-process) li in forza tagħha eccepew illi:

“1. Illi preliminarjament l-inkompetenza ta’ din il-Qorti *ratione valoris stante* li l-valur lokatizju tal-fond meritu tal-kawza huwa fl-ammont ta’ erba’ mijja u tmenin lira Maltija. (Lm480).

“2. Illi minghajr pregudizzju ghall-premess dawk l-atturi li qieghdin ukoll jagħixxu fil-vesti tagħhom ta’ mandatarji jridu jagħtu prova tal-mandat tagħhom.

“3. Illi minghajr pregudizzju ghall-premess l-atturi jridu jagħtu prova li huma propjetarji tal-fond meritu tal-kawza.

“4. Illi f’kull kaz l-atturi jridu jagħtu prova li wara l-mewt ta’ Hilda Degiorgio huma ottemperaw ruhhom mal-provvedimenti ta’ **I-Att dwar it-Taxxa fuq Dokumenti u Trasferimenti (Att XVII ta’ l-1993)**.

“5. Illi minghajr pregudizzju l-eccipjenti qieghdin jokkupaw il-fond meritu tal-kawza b’titulu ta’ lokazzjoni li huwa validu skond il-ligi a *tenur* ta’ **l-artikolu 1530 tal-Kodici Civili (Kap. 16)** u li torbot lis-successuri tagħha. Fil-fatt l-atturi stess fil-premessi tac-citazzjoni u fid-dikjarazzjoni guramentata qieghdin jirrikonox Xu l-fatt li l-eccipjenti għandhom titolu ta’ kera u għalhekk qatt ma

tista' tigi milqugha t-talba ta' l-atturi li l-eccipjenti qieghdin jokkupaw il-fond minghajr titolu validu fil-ligi.

"6. Illi minghajr pregudizzju ghall-premess il-kawzali li abbazi tagħha qieghed jintalab li l-eccipjenti jigu kkundannati biex jizgumbray mill-fond in kwistjoni hija li l-kirja magħmula mill-uzufruttwarja ma torbotx "*lis-sidien fid-data ta' terminazzjoni ta' dak l-uzufrutt*". Fejn si tratta ta' kirja magħmula minn uzufruttwarja, din tista' tigi mpunjata biss għar-ragunijiet li jissemmew fl-**artikolu 1530 tal-Kap.** 16. Għalhekk anke fuq din il-bazi għandha tigi michuda t-talba attrici.

"7. Illi t-tieni talba attrici hija wkoll mingħajr bazi *stante* lil-eccipjenti qieghdin jokkupaw il-fond meritu tal-kawza b'titolu validu skond il-ligi.

"Bl-ispejjeż kontra l-atturi li huma minn issa ngunti in subizzjoni."

Rat il-verbal registrat fl-udjenza tas-17 ta' Jannar, 2001 (fol. 49 u 50) fejn l-Avukat tal-konvenuti irtira l-ewwel eccezzjoni;

Rat in-nota tad-9 ta' Jannar, 2002 (fol. 59) ipprezentata mill-attur Dr. Henri Diacono li in forza tagħha ceda l-kawza fl-ismijiet premessi u ddikjara li huwa m'ghandux pretensjonijiet ohra fil-konfront tal-konvenuti;

Rat id-decizjoni mogħtija mill-Prim Awla tal-Qorti Civili fis-6 ta' Mejju, 2005, li in forza tagħha cahdet it-talba ta' l-atturi ghall-kjamata fil-kawza ta' Carmelo u Anne sive Annie Scicluna;

Rat is-sentenza mogħtija mill-istess Prim Awla tal-Qorti Civili fit-28 ta' Gunju, 2006, li in forza tagħha iddisponiet mill-kawza fis-sens:

"billi fil-waqt li tastjeni milli tiehu konjizzjoni tat-talbiet attrici imressqa f'isem Dr. Henri Diacono u dan peress li għann-nom tieghu huwa ceda l-atti tal-kawza permezz ta' nota datata 11 ta' Jannar 2002, u fil-waqt li tichad l-

eccezzjonijiet tal-konvenuti, **tilqa' t-talbiet attrici fil-konfront ta' l-atturi l-ohra kollha ndikati b'dan illi:-**

“1. Tordna l-izgumbrament tal-konvenuti mill-fond 135, Archbishop Street, Valletta u dan fi zmien qasir u perentorju ta' erbghin (40) gurnata mid-data ta' din is-sentenza u dan *stante* li l-konvenuti qieghdin jokkupawh minghajr titolu validu fil-ligi;

“2. Tillikwida d-danni li qieghdin isofru l-atturi kif fuq indikati u kif fuq premess u dan kif hawn deciz fl-ammont tleddin elf Lira Maltija, mitejn u tnejn u sittin lira Maltija u hamsin centezmu (Lm30,262.50) u dan bhala danni likwidati relattivi ghall-perjodu bejn Settembru 1998 sad-data ta' din id-decizjoni, u tikkundanna lill-konvenuti jhallsu lill-atturi odjerni f'din il-kawza l-ammont ta' tleddin elf Lira Maltija, mitejn u tnejn u sittin lira Maltija u hamsin centezmu (Lm30,262.50).

“Bl-ispejjez kollha kontra l-istess konvenuti.”

Dik il-Qorti tat is-sentenza tagħha wara li għamlet is-segwenti konsiderazzjonijiet:

“Illi din il-Qorti qabel xejn tinnota li minhabba dak verballizzat fis-seduta tal-15 ta' Marzu 2002 quddiem din il-Qorti diversament presjeduta mill-Onorevoli Mhallef David Scicluna, u wkoll minhabba d-dokumenti hemm esebiti nkluza l-prokura moghtija mill-attur Patrick Diacono a favur Danielle Ellul (Dok. “DE 1” – fol 66), għandha ssir u din il-Qorti qed tordna li ssir korrezzjoni fl-okkju tal-kawza fis-sens li jizdiedu l-kliem li “u b'effett mid-data tas-17 ta' Frar 2002 l-istess Danielle Ellul qed tidher ukoll f'din il-kawza bhala prokuratrici ta' Patrick Diacono u din minflok Dr. Henri Diacono”.

“Illi din il-Qorti tinnota wkoll li hemm zball fl-ewwel talba attrici u dan is-sens li l-fond in kwistjoni għandu n-numru 135 u mhux 134, u għalhekk din il-Qorti tordna korrezzjoni fl-ewwel talba attrici b'dan li n-numru “134” jigi sostitwiet bin-numru “135”, u dan peress li jidher car li kien hemm zball dattilografiku fin-numru li huwa indikat korrettament fl-ewwel prenessa tac-citazzjoni attrici; dwar dan il-perit

tekniku fir-rapport tieghu datat 12 ta' Frar 2003 kien gja attira l-attenzjoni tal-Qorti kif dak in-nhar presjeduta.

"Illi dan il-fond kien originarjament ta' Carmelo Diacono, u intiret minn Maria Dolores Micallef, li meta mietet halliet in-nuda proprjeta' lill-Joseph Diacono, (missier l-attur Dr. Henri Diacono) u lill-hutu, u l-atturi huma werrieta ta' l-istess Maria Dolores Micallef, fil-waqt li l-uzufrutt thalla lill-Hilda Degiorgio Law.

"Illi fil-fatt s-successjoni ta' l-imsemmija Maria Dolores Micallef hija fil-fatt regolata b'testment tagħha datat 27 ta' Ottubru 1966 fl-att tan-Nutar Rosario Frendo-Randon u halliet bhala legat l-istess dar lin-neputijiet tagħha Joseph, George, Doris Cachia, Molly Savona u Emilia sive Amy Cachia kollox kif jidher mid-Dokument "DE 3" a fol. 111 tal-process b'dan li l-uzufrutt ta' l-istess thalla lil Hilda Micallef llum Degiorgio, u dan l-uzufrutt spicca appuntu meta mietet l-istess uzufruttwarja fis-7 ta' Settembru 1998 (Dok. "A"), b'dan li l-fond gie debitament denunzjat kif jidher mid-dikjarazzjoni tas-successjoni numru 2639 li tinsab esebita bhala Dok. "DE 3" a fol. 115 tal-process.

"Illi mill-istess legatatarji miet Joseph Diacono, u l-werrieta tieghu huma Danielle Ellul u Dr. Henri Diacono, kif jidher mit-testment datat 14 ta' Novembru 1972 fl-atti tan-Nutar Mario Bonello u li jinsab esebit bhala Dok. "DE 4" a fol. 122 tal-process, u l-istess gie debitament denunzjat kif jidher mid-dikjarazzjoni tas-successjoni numru 3168 li tinsab esebita bhala Dok. "DE 5" a tergo ta' fol. 125 tal-process.

"Illi George Diacono miet intestat fil-25 ta' Novembru 1996 u l-werrieta tieghu huma Dr. Patrick Diacono u Dr. Eric Diacono; Molly Savona mietet fis-7 ta' April 1993 u s-successuri tagħha huma Josianne Colpits, Solange Goynueau, Gerald Savona u Muriel Calleja, li pero' mietet fl-1 ta' Dicembru 1998 u halliet bhala usufruttwarja tagħha lir-ragel Maurice Calleja, u eredi lill-Meinrad Calleja, Patrick Calleja, u Clarissa mart Kurt Cachia u dan skond testament tagħha datat 7 ta' Frar 1994 fl-atti tan-Nutar

Henri Vassallo u li jinsab bhala Dok. "DE 6" esebit a fol. 16 tal-process.

"Illi fil-mori tal-kawza miet Dr. Eric Diacono u s-successjoni tieghu hija regolata b'testment datat 4 ta' Lulju 2003 fl-atti tan-Nutar Franciz Maitre Jean-Paul Picot (Dok. "ED 1" – a fol. 135) u l-eredi tieghu huma martu Alix Diacono u wliedu Charles de Dreuille –Diacono u Nicholas Diacono u fil-fatt saret it-trasfuzzjoni tal-gudizzju f'isem l-istess skond digriet datat 28 ta' Mejju 2004 minn din il-Qorti diversament presjeduta.

"Illi l-konvenuti resqu diversi eccezzjonijiet fosthom dik tal-inkompetenza ta' din il-Qorti *rationae valoris*, liema eccezzjoni giet fil-fatt irrirata minn Dr. Anthony Ellul ghall-konvenut b'verbal tas-17 ta' Jannar 2001 a fol. 50 tal-process u ghalhekk din il-Qorti tastjeni milli tiehu konjizzjoni ta' l-istess.

"Illi mid-dokumenti esebiti ma' l-att tac-citazzjoni jirrizulta li l-imsemmija Hilda Degiorgio *inter alia* kienet ghamlet diversi kuntratti ta' kera l-ewwel ma' Charles Scicluna u mbagħad mal-konvenuti ta' l-istess fond mertu tal-kawza odjerna, kull skrittura ghall-perjodu ta' erba' snin, u dawn permezz ta' skritturi privati datati 14 ta' Frar 1980, l-1 ta' Marzu 1984, l-1 ta' Marzu 1988, l-1 ta' Marzu 1992, u l-1 ta' Marzu 1996, kollha esebiti bhala Dok. "B" sa' Dok. "F", b'dan ghalhekk li skond l-ahhar skrittura l-perjodu ta' kera kien ta' erba' snin b'effett mill-1 ta' Marzu 1996 u ghalhekk tali kera kellha tiskadi fl-ahhar ta' Frar 2000.

"Illi l-konvenut jallega li għandhom titolu ta' kera u juzaw l-istess fond bhala r-residenza tagħhom, l-konvenut ma' martu Jennifer li huwa zzewweg fil-31 ta' Jannar 1987 u l-konvenuta ma' zewgha Joseph Barbara.

"Illi l-attur Dr. Henri Diacono fil-mori tal-kawza biegh s-sehem tieghu mill-istess fond permezz ta' kuntratt datat 20 ta' Dicembru 2001 fl-atti tan-Nutar Joseph Debono lill-genituri tal-konvenuti Carmelo Scicluna u Anne sive Annie Scicluna u l-istess kuntratt jinsab esebiet a fol. 170 tal-process u fil-fatt l-istess Dr. Henri Diacono ceda għan-

nom tieghu u l-interess tieghu fil-kawza kontra l-istess konvenuti; jinghad li l-istess attur irtira s-sehem tieghu ta' dak li giet depositata bhala kera b'cedoli ta' depositi l-Qorti u dan kif jidher mid-dokumenti esebiti b'nota datata 14 ta' Ottubru 2004 (fol. 157 sa 166 tal-process). Illi l-istessuzufruttwarja Hilda Degiorgio mietet fis-7 ta' Settembru 1998

"Illi l-artikolu 1530 tal-Kap 16 jiprovdi li:-

"(1) Il-ghoti b'kiri minn dak li jkun jipposedi l-haga taht fedekommess jew b'uzufrutt, jew taht titolu iehor temporanju jew li jista' jinhall, jiswa' kwantu ghas-successuri tieghu, jekk ikun sar taht kondizzjonijiet gusti, u ghal zmien mhux aktar minn tmien snin, fil-kaz ta' raba', jew ta' erba' snin, fil-kaz ta' bini, jew ghal zmien soltu skond l-uzu, kif kaz ta' hwejjeg mobbli,.....".

"(2) Il-kiri moghti ghal zmien itwal mill-persuna li tipposedi l-haga kif inghad hawn fuq, jigi, fuq talba tas-successuri tieghu fil-pussess tal-haga, imnaqqas ghaz-zmien li jmiss kif imsemmi hawn fuq, u dan iz-zmien jibda jghodd minn dak in-nhar tal-kuntratt.

"Illi jekk wiehed ihares lejn ic-citazzjoni attrici jara li l-atturi li istitwew din il-kawza kienu lkoll propjetarji tal-fond numru 135, Archbishop Street Valletta, u qed isostnu li l-ahhar kirja li sehhet bi skrittura privata datata l-1 ta' Marzu 1996 (Dok. "F") ma hijiex vinkolanti fil-konfront taghhom peress li l-uzufrutt spicca minhabba l-mewt tal-uzufruttwarja li grat fis-7 ta' Settembru 1998 u allura l-istess kirja ma torbotx lis-sidien u ma hijiex valida fil-konfront ta' l-istess peress li ma saritx taht kondizzjonijiet gusti, tant li qed jigi mitlub li jigi ddikjarat li l-istess konvenuti qed jokkupaw l-istess fond bla ebda titolu u wkoll qed jigu mitluba danni minhabba li qed isostnu li hemm telf ta' kera mill-istess fond.

"Illi ma hemm l-ebda dubju li skond il-principji generali tal-ligi l-kirijet maghmula mill-uzufruttwarja ma jistghux jacedu iz-zmien jew id-durata tat-titolu ta' l-uzufrutt u ghalhekk meta jigi fi tmiem tieghu l-istess uzufrutt

ghandha tigi wkoll fi tmiem tagħha l-istess kirja tant li inghad li “*l-affitto e' una delegazione del godimento; ora la regola “nemo plus juris ad alium transferre potest quam ipse habet” si oppone a che l'usufruttuario possa delegare il suo godimento pel tempo in cui non esisterà più*” (**Pescatore – Commentario del Codice Civile Libro III – Titolo II** – pg.93 – 94), izda ma hemm l-ebda dubju li l-ligi u l-artikolu fuq indikat idderoga mill-principju “*soluto iure dantis, solvitur ius accipietientis*”.

“Illi fil-fatt l-artikolu **341 tal-Kap 16** jiprovd wkoll li “*l-kiri tal-beni jibqa' jsehh ukoll wara li jispicca l-uzufrutt, kemmil darba dan il-kiri jkun sar taht kondizzjonijiet gusti u għal zmien ta' mhux aktra minn tmien snin, fil-kaz ta' raba' jew ta' erba' snin, fil-kaz ta' bini, jew għal zmien kif hu soltu skond l-uzu, fil-kaz ta' hwejjeg mobbli, jew għal zminijiet iqsar miz-zminijiet hawn fuq imsemmija rispettivamente f'kaz ta' beni li l-kiri tagħhom għal zmien li jaqbez dak iz-zmien huwa pprojbit*”.

“Illi maghdud dan l-artikolu ma’ l-artikolu **1530 tal-Kap 16** fuq imsemmi jidher li s-successuri huma tenuti li jirrispettaraw tali kirja almenu ghall-imsemmi perjodu kemmil darba jigu rispettati tali kondizzjonijiet indikati fl-istess artikoli, u fuq kollox li l-istess kirja issir taht kundizzjonijiet gusti – u jekk inhu hekk il-kaz dan jorbot ukoll lil proprjetarji nudi li jikkonsolidaw d-dgawdja meta jispicca l-uzufrutt. (**“Antonio Gabrielle et vs Salvino Zahra et”** – A.I.C. (W.H) 26 ta’ Gunju 1957 - Vol. XLI.ii.757).

“Illi kif inghad fis-sentenza ta’ l-Onorabbi Qorti ta’ l-Appell fl-ismijiet **“Bernard Bugeja et vs Carmen mart Michele Lanteri et”** (A.C. (JSP) (CAL) (JDC) - 4 ta’ April 2001 – 669/91) ma hemm l-ebda dubju li dak li huwa importanti fil-qari ta’ l-istess klawsoli kienet li fil-mument meta ssir il-kirja, f’dan il-kaz mill-uzufrutwarja jigi “*osservat l-obbligu ta' min kella f'idejh proprjeta' b'titolu temporanju u kien jikkoncediha lit-terz b'titolu ta' kiri, b'mod li b'tali negozju seta' kien jorbot lis-successuri tieghu fit-titolu, illi jagixxi “uti bonus pater familias” u li jassigura li dak in-negożju ma jkunx pregudizzjewoli ghall-interessi ta' min kella jissuccedih, f'dan il-kaz l-atturi. Il-gustizzja tal-*

kondizzjonijiet kellha wkoll naturalment tkun “inter alia” rifless tan-natura tan-negozju, tar-rejaltajiet ekonomici ezistenti fil-mument meta dan jigi konkluz, taz-zmien meta sar il-ftehim in relazzjoni ma’ dak li fih il-lokatur kelli jgawdi l-fond, ta’ l-istat ta’ dritt li kien jezisti allura u li kien jirregola l-kiri tal-fond tax-xorta taht ezami u li ddefinilu l-potenzjal ekonomiku tieghu. Dan b’mod li wiehed ikun jista’ jghid illi min kien qed izomm il-haga b’titulu temporanju kien, bil-ftehim, qieghed jagħmel att ta’ amministrazzjoni gusta tal-proprijeta’ li fl-ahhar mill-ahhar kienet ta’ haddiehor. Il-ligi ma torbotx il-gustizzja tal-kiri ma’ xi element partikolari, bhal quantum tal-kera (anke jekk dan kien element essenziali tal-lokazzjoni), jew id-dritt ta’ sullokazzjoni, jew l-obbligu li jsiru benefikati. It-test veru, fil-fehma ta’ din il-Qorti, kelli jkun fir-risposta għad-domanda jekk il-ftehim, fil-komplexità tieghu, kienx jitqies vantaggjuz mis-successur fit-titulu li kieku kien qed jagħmlu hu flok il-lokatur. Minn dan seta’ jigi stabbilit jekk il-kirja kienitx taht kondizzjonijiet gusti jew ingusti. Dan ifisser ukoll li min kelli l-fond f’idejh b’titulu temporanju kelli fil-mument meta kkonċeda l-fond b’titulu ta’ kera, jissalvagwardja mhux biss l-interessi tieghu, imma wkoll l-interessi tas-successuri tieghu fit-titulu. Naturalment sakemm dan kien umanament u ragonevolment possibbli u kredibbli u dejjem jekk kien il-hsieb tieghu li l-kuntratt ta’ kiri li jkun għamel kelli jorbot lis-successuri tieghu fit-titulu”.

“Illi ghalkemm din il-kwotazzjoni saret fil-kuntest ta’ kawza fejn it-titulu kien wieħed ta’ cens temporanju din il-Qorti thoss li l-istess principji japplikaw anke fil-kaz odjern – anzi izjed u izjed għandhom japplikaw fil-kaz ta’ uzufrutt u dan ghaliex hawn qed nitkellmu fuq titolu ta’ proprijeta’ li fih innifsu għandu terminu indefinit u incert ghaliex jiddependi fuq il-hajja ta’ l-uzufruttwarju jew uzufruttwarja. Fis-sentenzi fuq citati u diversi ohrajn gew infatti applikati l-istess principji u hawn wieħed jirreferi wkoll għas-sentenza “**Gemma mart Joseph Brownrigg et vs Angelo Grima**” (P.A. (GCD) 21 ta’ Gunju 2002 – 421/1991) fejn appuntu l-istess principji gew applikati ghall-kaz fejn fond gie mogħti b’kera mill-uzufruttwarju tant li l-istess kirja mertu ta’ dik il-kawza giet iddikjarata li ma

saritx taht termini gusti anzi rrizulta li l-kiri sar taht kondizzjonijiet illi xejn ma jaghmlu gustizzja mas-sidien, u dan kien rifless mhux biss mill-ammont ta' kera, izda min-nuqqas *inter alia* tal-uzufruttwarju li jiddekontrolla il-fond taht id-disposizzjonijiet ta' **I-artikolu 3 ta' I-Ordinanza li tneħhi I-Kontroll tad-Djar – Kap 158** – u dan minkejja d-disposizzjonijiet ta' **I-Att XXIII ta' I-1979**.

“Illi dan l-insenjament gie anke segwiet fis-sentenza mill-Onorabqli Qorti ta’ l-Appell fl-ismijiet “**Cecil Azzopardi et nomine vs Josephine Montalto nomine**” (A.C. (JDC) (JAF) (FD) – 17 ta’ Frar 2003) fejn inghad li l-ligi ma tispecifikax x’ghandhom ikunu dawn il-kundizzjonijiet gusti, izda thalli dan fl-arbitru diskrezzjonali tal-gudikant u dan għandu jkun gwidat mill-fatt li d-disposizzjoni kontenuta fl-**artikolu 1530 (1)** tikkostitwixxi deroga għar-regoli bazilari kontenuti fl-**artikoli 999 (1) u 1001 tal-Kodici Civili** li jghidu hekk:-

“999 (1) *Hadd ma jista’ b’kuntratt f’ismu jobbliga ruhu jew jikkuntratta hlief għalih innifsu*”.

“1001. *Il-kuntratti għandhom effett bejn il-partijiet li jikkuntattaw biss, u ma jistghux ikunu ta’ hsara jew ta’ gid-ghal haddiehor hlief fil-fazijiet li tghid il-ligi*”.

“Illi l-istess Qorti qalet hekk:-

“*Illi fil-fehma tal-Qorti, billi si tratta ta’ eccezzjoni għar-regola generali; huwa xieraq li l-artikolu 1530 jingħata interpretazzjoni ristrettiva. L-enfitewta temporanju li jiddeciedi li jikri lil terz il-fond kummercjal fil-kors tal-enfitewsi temporanja m’ghandux jahseb għar-rasu biss, izda bhala bonus paterfamilias u konxju mill-fatt li dak li jistipula hu, jista’ jorbot għal hafna snin lid-direttarju wara l-konsolidazzjoni, l-istess enfitewta għandu juza id-diligenza kollha biex jimponi kondizzjonijiet li mhux biss ikunu gusti għalih, izda wkoll verament gusti għas-sid*”.

“Illi fil-fatt din is-sentenza hija eku ta’ dik li ingħata hafna snin qabel minn din il-Qorti diversament presjeduta mill-Onorevoli Mhallef Maurice Caruana Curran fil-kawza fl-

ismijiet “**Markiz John Scicluna vs Frank Scicluna**” (P.A. MCC – 23 ta’ Frar 1965) fejn inghad li l-imsemmi artikolu għandu jkollu interpretazzjoni restrittiva u dan peress li kien formulat biss bhala “*spedjenti suggerit mill-esigenzi prattici biex jirrikoncilia l-interess tal-proprejatarju ma’ dak ta’ l-inkwilin u biex jassikura li l-inkwilin igawdi il-fond almenu għal xi zmien ragonevoli u mhuwiex intis biex jipperpetwa d-drittijiet ta’ l-inkwilin kif issa qed jitlob il-konvenut*”. Sa hawn hija konkonkordja l-gurisprudenza odjerna.

“Illi l-posizzjoni odjerna hija spjegata fis-sentenza ta’ l-Onorabbi ta’ l-Appell fl-ismijiet “**Angelo Zahra nomine vs Vincent Pisani et**” deciza fl-1 ta’ April 2005 (A.C. (VDG) (JDC) (JAF) u “**Louis Busuttil nomine vs Alan Meadows et nomine**” (P.A. (TM) 28 ta’ Frar 2006). Ta’ l-istess portata hija s-sentenza “**Nazzarena armla ta’ Gaetano Mifsud et vs Cristina Attard et**” (P.A. (FD) 22 ta’ Mejju 2002).

“Illi infatti fis-sentenza ta’ l-Onorabbi Qorti ta’ l-Appell fuq appena citata nghad li l-principji stabbiliti fil-kawza “**Catherine Zahra vs Saverio Frendo**” (A.C. – 21 ta’ Frar 1969) u l-applikazzjoni ta’ l-artikolu 4 tal-Kap 109 illum artikolu 3 tal-Kap 69 għandu jinqara flimkien ma’ l-artikolu 1530 tal-Kap 16, b’dan li jkun hemm kirja u li allura din tkun suggetta għar-rilokazzjoni biss “*sakemm il-kirja magħmula originarjament tkun saret taht kundizzjonijiet gusti. Fid-decizjoni in re Louis Apap Bologna noe vs Godwin Portelli, mogħtija fis-6 ta’ Mejju 1985, il-Qorti ta’ l-Appell ipprecizat x’kellha tkun il-konsiderazzjoni principali tal-Qorti meta ikkonfrontata b’ċirkostanzi li jinkwadraw ruhhom fid-dispost ta’ l-artikolu 1530 jīgħifieri “li l-unika kwistjoni li għandha tigi ezaminata minnha hija din” assumendo li saret il-lokazzjoni li qiegħed jippretendi l-konvenut appellant li saret favur tieghu, din il-lokazzjoni, skond ma’ qiegħed jippretendi huwa, saret taht kundizzjonijiet gusti? Jekk ma saritx taht kundizzjonijiet gusti allura dik il-lokazzjoni, anke jekk saret kif qiegħed jippretendi l-konvenut appellant, ma tiswiex skond it-termini ta’ l-artikolu 1619 (1) (1530) ghall-attur nomine bhala s-successur tac-censwalist u kwindi, fi kwalunkwe*

*kaz, mhux applikabbi l-konsegwenzi indikati fis-sentenza Zahra vs Frendo, kieku din il-Qorti, kif illum komposta, kellha taccettahom". Hawn imbagħad saret riferenza għad-decizjoni fuq citata "**Gemma mart Joseph Brownrigg et vs Angelo Grima**" (P.A. (GCD) 21 ta' Gunju 2002) u "**Bernard Bugeja et vs Carmen Lantieri et**" (A.C. 4 ta' April 2001) fejn ingħad li:-*

"Fil-fehma ta' din il-Qorti l-gustizzja ta' dawn il-kundizzjonijiet kellha temana mill-fatt illi kien obbligu ta' min kelli fidejh il-proprieta' b'titolu temporanju u kien qed jikkoncedih lil terzi b'titolu ta' kiri, b'mod li b'tali negozju seta' kien qed jorbot lis-successuri li dak n-negożju ma' jkunx pregudizzjevoli ghall-interessi ta' min kelli jissuccedih, f'dan il-kaz l-atturi".

"Illi applikati dawn il-principji ghall-kaz *de quo* jidher li l-fond *de quo*. 135, Archbishop Street, Valletta, kien mikri mill-uzufruttwarja Hilda Degiorgio mill-14 ta' Frar 1980 l-ewwel lil Charles Scicluna u dan verso l-kera ta' Lm404 ghall-4 snin wara b'kirijiet ta' erba' snin il-wahda lill-konvenuti bi skritturi datati rispettivament l-1 ta' Marzu 1984, l-1 ta' Marzu 1988, l-1 ta' Marzu 1992 u l-1 ta' Marzu 1996, u dan dejjem bil-kera ta' Lm480 fis-sena, u dan meta l-fond kelli fil-2003 valur lokatizzju ta' Lm5,500 fis-sena.

"Illi huwa veru li wieħed irid jara l-kondizzjonijiet kollha tal-kera, pero' jidher car li f'dan il-kaz jidher li l-uzufruttwarja u l-konvenuti kienu intenzjonati li jikru l-istess fond ghall-ammont ta' kera sew inqas minn dak li verament huwa u kien il-valur attwali tieghu u l-intenzjoni tagħhom kienet li b'dawn il-kondizzjonijiet jorbtu lis-sidien attwali b'tali kera u dan mhux biss għal dak in-nhar izda sahansitra illum tant li wahda mill-eccezzjonijiet tagħhom hija dik li għandhom titolu ta' kera fuq l-imsemmi fond. F'dan il-kuntest għal dak li huwa zmien il-Qorti taqbel ma' dak li gie sottomess mill-atturi u cjoء li jidher li l-intenzjoni kienet li l-istess kirja tmur oltre miz-zmien indikat mill-ligi u bil-mod kif l-iskritturi gew redatti jirrizulta li dubju dwar dan l-anqas biss hemm.

“Illi wkoll fid-dawl ta’ dan kollu din il-Qorti thoss li l-istess kirja ma hijiex veljanti fil-konfront ta’ l-atturi li baqghu isostnu din il-kawza u dan ghaliex ma saritx fuq kondizzjonijiet gusti u dan tenut kont kemm dak premess u wkoll ta’ l-istat u id-deskrizzjoni ta’ l-istess fond, il-fatt li dan kien taht uzufrutt, bil-kera attwalment indikata li ma tirrispettax il-valur reali u attwali ta’ l-istess fond, u li bil-ftehim milhuq l-intenzjoni tal-konvenuti kienet li torbot b’dawk il-kondizzjonijiet ingusti lill-atturi kollha u dan huwa wkoll rifless mill-affidavit tal-konvenut Joseph Scicluna datat 17 ta’ Awissu 2004 fejn jghid li din il-kera bl-ammont ta’ kera hemm indikat baqghet skond huwa tiggedded. L-affidavit ta’ Carmelo Scicluna u Jennifer Scicluna jikkorrobaw dan u ghalhekk din il-Qorti thoss li f’dawn ic-cirkostanzi kollha jirrizulta li l-kirja pretiza mill-konvenuti ma għandha bl-ebda mod torbot lill-atturi li għadhom qed jiprocedu f’din il-kawza.

“Illi f’dan il-kuntest din il-Qorti thoss ukoll li l-agir tal-konvenuti kien wiehed *in mala fede* u l-iskop tagħhom kien dak li jipprejudikaw serjament id-drittijiet ta’ l-atturi u dan l-element ta’ *mala fede* fih innifsu jrendi l-istess kirja nulla u bla effett fil-konfront tal-proprjetarji peress li ma saritx taht kundizzjonijiet gusti u allura ma saritx skond il-ligi. Fil-fatt fis-sentenza **“John u Mary konjugi Gauci vs David Mizzi u Mary Camilleri”** (A.I.C. – 17 ta’ Ottubru 2002) inghad illi:-

“Huwa minnu dak li qalu l-konvenuti appellanti illi l-mala fede hija fattur relevanti ghall-ghanijiet ta’ l-artikolu 1530 tal-Kodici Civili; dan ifisser illi l-kirja magħmula in mala fede biex tqarraq biss bis-sidien ma tistax titqies bhala magħmula taht kondizzjonijiet xierqa”.

“Illi għalhekk hija f’dan il-kuntest gusta l-premessa ta’ l-atturi li tali titolu ta’ kirja li l-konvenuti qed ivantaw fil-konfront tagħhom ma tapplikax għalihom ghaliex saret b’mod illegali. Hawn il-Qorti tagħmel riferenza għal dak li sostnew l-konvenuti anke fin-nota ta’ osservazzjonijiet tagħhom u dan fis-sens li qed jallegaw li la darba l-atturi rrikonoxxew fic-citazzjoni attrici li l-konvenuti kellhom titolu ta’ kera mela allura t-talba tagħhom sabiex il-konvenuti

jigu zgumbrati peress li qed jokkupaw tali fond bla ebda titolu validu fil-ligi ma tistax tirnexxi.

“Illi din il-Qorti ma taqbilx li l-posizzjoni ta’ l-atturi hija kif indikata mill-konvenuti, u dan ghaliex l-atturi fic-citazzjoni tagħhom allegaw li huma ma humiex marbutin li josservaw l-ahhar skrittura indikata li abbazi tagħha l-konvenuti kienu qed jallegaw li għandhom titolu fuq l-istess fond ta’ kera u dan peress li sostnew li (almenu) din l-ahhar skrittura ma saritx skond il-ligi u dan ingħad minnhom proprju ghaliex jipprendu li tali kirja ma saritx abbazi tad-disposizzjoni ta’ **l-artikolu 1530 tal-Kap 16** u dan ghaliex ma saritx skond kondizzjonijiet gusti inkluz il-kera indikata u fil-fatt it-tezi tagħhom kienet li tali titolu ta’ kera allegat mill-konvenuti ma huwiex validu ghaliex sar fuq kollo sabiex jippreġudika d-drittijiet tagħhom bhala proprjetarji u dan kontra d-dispozizzjonijiet tal-ligi għiċċi citati; għalhekk dak kontenut fin-nota ta’ osservazzjonijiet tal-konvenuti ma’ huwiex qed jigi accettat minn din il-Qorti proprju ghaliex mhux korrett, tant li l-atturi li għadhom illum fil-kawza dejjem sostnew li tali allegata kirja mill-konvenuti ma hijex valida u legali fil-konfront tagħhom u dan ghaliex hija illegali u għalhekk tali talba attrici f’dan is-sens hija konsistenti mal-premessi attrici fic-citazzjoni attrici.

“Illi ghalkemm hemm diversi differenzi ohra bejn dan il-kaz u wieħed mill-kazijiet citati mill-konvenuti permezz tas-sentenza citata fl-ismijiet “**Andria Zammit et vs. Paul Aquilina**” (A.I.C. (PS) 17 ta’ Frar 2003) f’dan il-kaz jidher car mic-citazzjoni attrici li huma qatt ma accettaw li kien hemm fil-konfront tagħhom titolu validu ta’ kera mentri fil-kawza hemm citata nghad li l-atturi f’dik il-kawza kienu qed jikkontestaw l-ezistenza ta’ kirja li huma stess rrikonoxxew. F’dan il-kaz ma hemm l-ebda dubju li l-atturi allegaw li l-konvenuti *in mala fede* ppruvaw jeludu u jippreġudikaw id-drittijiet tagħhom u għalhekk ma hemm l-ebda titolu fil-konfront tagħhom u qatt ma setgha jkun hemm proprju minhabba din il-*mala fede* u ghaliex dak li sehh bejnhom u bejn l-uzufruttwarja sehh kontra d-dispozizzjonijiet tal-ligi. Din kienet is-sustanza kollha ta’ l-azzjoni attrici f’dan il-kaz permezz ta’ citazzjoni u lanqas

bil-mod indikat fis-sentenza citata, permezz ta' avviz. Dan appartu li jidher li hemm differenzi ohra sostanziali bejn I-istess kawzi anke f'dawk kif I-atturi ressqua il-kawza, kif agixxew waqt il-kawza, il-mod kif tressqet I-azzjoni attrici, I-procedura uzata, it-titolu indikat, il-mod kif saru I-eccezzjonijiet, I-eccezzjonijiet mogtija u t-titolu vantat, u dan appartu li I-*validita'* o *meno* ta' certu prunanzjamenti maghmula li jekk b'xi mod huma applikabbi, certament li din il-Qorti thoss li ma humiex applikabbi ghall-kaz in ezami proprju minhabba il-posizzjoni cara li hadu I-atturi f'din il-kawza manifestata mic-citazzjoni taghhom.

“Illi ghalhekk fid-dawl ta’ dan kollu din il-Qorti thoss li I-ewwel talba attrici ghanda tigi milqugha u I-hames u s-sitt eccezzjoni tal-konvenuti qed jigu michuda u f’dan irrigward issir riferenza ghal dak li inghad fis-sentenza ta’ I-Onorabbli Qorti ta’ I-Appell fl-ismijiet “**Angelo Zahra nomine vs Vincent Pisani et**” deciza fl-1 ta’ April 2005 (A.C. (VDG) (JDC) (JAF)) u jinghad li f’dan il-kaz I-atturi li ghadhom fil-kawza qatt ma accettaw I-istess kirja u peress li I-istess kirja tal-konvenuti ma I-uzufruttwarja ma kenix taht kundizzjonijiet gusti, mela allura I-istess konvenuti qed jokkupaw I-istess fond bla ebda titolu fil-ligi. Ghall-istess raguni hija michuda wkoll is-seba’ eccezzjoni tal-konvenuti. Fl-ahharnett jinghad li I-fatt li fil-mori tal-kawza dak li kien I-attur Dr. Henri Diacono biegh sehmu lil Carmelo Scicluna b’kuntratt datat 20 ta’ Dicembru 2001 u wkoll li I-istess Dr. Henri Diacono irtira I-kera depositata bl-ebda mod ma jbiddel din is-sitwazzjoni ghaliex I-istess kirja qatt ma kienet veljanti fil-konfront ta’ I-atturi I-ohra anzi kienet, u hija, u baqghet nulla fil-konfront taghhom u dan proprju ghaliex ma saritx taht kondizzjonijiet gusti kif trid il-ligi u skond id-disposizzjonijiet tal-ligi fuq citati.

“Illi qed tigi michuda wkoll it-tieni eccezzjoni tal-konvenuti, u dan peress li mandati gew ippruvati permezz tad-dokumenti u xhieda relativa; u qed tigi michuda wkoll it-tielet eccezzjoni, u dan peress li I-atturi li ghadhom fil-kawza, ppruvaw it-titolu taghhom bid-dokumenti esebiti. Ma jidhirx li I-konvenuti baqghu isostnu fuq dawn I-ahhar eccezzjonijiet fin-nota ta’ osservazzjonijiet taghhom.

“Illi r-raba’ eccezzjoni wkoll qed tigi michuda u dan peress li mid-dokumenti esebiti a fol. 113 sa 126 tal-process inkluzi d-dokumenti Dok. “DE 3” u “DE 5” jirrizulta li l-atturi indikati ottemporaw ruhhom mal-provvediment ta’ l-Att dwar it-Taxxa fuq id-Dokumenti u t-Trasferimenti (Att XVII ta’ l-1993).

“Illi ghal dak li huwa likwidazzjoni ta’ danni jirrizulta li l-atturi soffrew it-telf ta’ uzu ta’ l-istess fond u jirrizulta mill-perizja teknika li nzammet f’dan il-kaz mill-perit arkitett Alan Saliba li l-valur lokatizzju tal-fond, kif deskrift fl-istess rapport datat 12 ta’ Frar 2003 kien ta’ Lm5,500 fis-sena – *vide fol. 77 sa 91 tal-process.*

“Illi ma hemm ebda stima ohra u ghalhekk *in vista* tal-premess din il-Qorti thoss li tali ammont għandu *arbitro boni viri* jonqos għas-somma ta’ Lm3,000 fis-sena għas-sena Settembru 1998 – Settembru 1999, Settembru 1999 sa Settembru 2000, u Settembru 2000 sa Settembru 2001; Lm4,000 ghall-Settembru 2001 sa Settembru 2002, u Lm5,500 minn Settembru 2002 sa Settembru 2003, u Settembru 2003 sa Settembru 2004; Settembru 2004 sa Settembru 2005; Settembru 2005 sa Gunju 2006 u allura sad-data ta’ din is-sentenza l-ammont ta’ danni huwa ta’ $Lm3,000 \times 3 = Lm9,000$; + Lm4,000 ; Lm5,500 $\times 3 = Lm16,500$; u Lm4,125 = Lm33,625 mis-7 ta’ Settembru 1998 sad-data ta’ din is-sentenza. Illi peress li l-attur Dr. Henri Diacono biegh is-sehem tieghu ta’ wiehed minn ghaxra (1/10) mill-istess fond lill-Carmelo Scicluna, u l-istess Dr. Henri Diacono ceda l-kawza għan-nom tieghu fil-konfront tal-konvenuti, mela allura dan l-ammont għandu jonqos bir-rata ta’ wiehed minn ghaxra (1/10) ekwivalenti ghall-Lm3,362.50 u allura l-ammont dovut huwa ta’ Lm33,625 – Lm3,362.50 = Lm30,262.50.

“Illi għalhekk it-tieni talba attrici għandha tigi milqugħha fl-ammont ta’ tlettin elf Lira Maltija, mitejn u tnejn u sittin lira Maltija u hamsin centezmu (Lm30,262.50) u dan b’effett minn Settembru 1998 sad-data ta’ din id-deċizjoni.”

Kopja Informali ta' Sentenza

Rat ir-rikors ta' l-appell tal-konvenuti li in forza tieghu, ghar-ragunijiet minnhom premessi, talbu lil din il-Qorti tirrevoka s-sentenza moghtija mill-ewwel Qorti fit-28 ta' Gunju, 2006, u tichad it-talbiet ta' l-appellati bl-ispejjez kontra taghhom;

Rat ir-risposta ta' l-atturi li in forza tagħha, għar-ragunijiet minnhom premessi, talbu lil din il-Qorti joghgħobha tichad l-appell kif interpost mill-appellant, tikkonferma s-sentenza ta' l-ewwel Qorti u dan bl-ispejjez taz-zewg istanza kontra l-appellant;

Rat l-atti kollha tal-kawza u d-dokumenti esebiti;

Semghet lid-difensuri tal-partijiet;

Ikkunsidrat;

Illi din il-kawza tikkoncerna kirja li l-uzufruttwarja Hilda Degiorgio kienet għamlet lil Charles Scicluna, u warajh, lil uliedu l-konvenuti, tal-fond 135, Archbishop Street, Valletta. Jidher li din kienet ben konxja tal-fatt li kull kirja li tikkoncedi tista' tkun, wara mewta, ma torbotx lis-sid jekk, fost affarijet ohra, tkun għal zmien ta' aktar minn erba' snin (Artikolu 1530 tal-kodici Civili), ghax kull kirja li għamlet ma' Charles Scicluna u wliedu għamlitha għal zmien erba' snin biss. L-ewwel kirja ma' Charles Scicluna għamlitha fl-14 ta' Frar, 1980, u l-fond krietu bil-kera ta' Lm404 fis-sena. Ghalkemm dik il-kirja kienet rinnovabbli awtomatikament a favur l-istess inkwilin bis-sahha tal-ligijiet allura vigenti, fl-1984 dahlet f'kirja gdida a favur ulied l-istess Charles Scicluna bil-kera ta' Lm480 fis-sena. Fl-1988, fl-1992 u fl-1996 dahlet f'kirjet ohra, dejjem favur il-konvenuti, ulied Charles Scicluna, bil-kera tibqa' Lm480 fis-sena kull darba; il-kirja saret dejjem għal erba' snin.

Fis-7 ta' Settembru 1998, l-uzufruttwarja Hilda Degiorgio mietet, u l-atturi, bhala proprietarji tal-fond, talbu li l-konvenuti jizgħiġi mill-fond peress li, skond huma, il-kirja ma saritx taht kondizzjonijiet gusti.

Il-konvenuti inkwilini ressqu diversi eccezzjonijiet biex jikkontestaw mhux biss l-allegazzjoni li l-kondizzjonijiet tal-kirja kienu ngusti, imma wkoll diversi aspetti tal-kawza, inkluz il-mod kif saru t-talbiet tal-kawza.

L-ewwel Qorti, fis-sentenza tagħha, cahdet l-eccezzjonijiet kollha tal-konvenuti, laqghet it-talbiet ta' l-atturi, u ordnat l-izgumbrament ta' l-istess konvenuti mill-fond in kwistjoni (fi zmien 40 jum).

Il-konvenuti ressqu appell mis-sentenza u l-aggravji tagħhom jistgħu konvenjentement jitqieghdu taht erba' kapi:

(i) dwar il-mod kif l-ewwel Qorti ordnat korrezzjoni fl-ewwel talba tan-numru tal-fond in kwistjoni;

(ii) dwar il-fatt li t-talba ta' l-atturi ghall-izgumbrament tagħhom mill-fond, peress li qed jokkupa l-fond “minghajr titolu”, ma setghet qatt treggi peress li huma f'kull kaz kellhom titolu legali;

(iii) dwar is-sejba mill-ewwel Qorti li huma agixxew *in mala' fedē* u li l-kundizzjonijiet tal-kirja ma kienek gusti; u

(iv) dwar il-fatt li mhux il-proprietarji kollha tal-fond kienu qed jagħixxu ghall-izgumbrament.

Trattat l-ewwel aggravju, din il-Qorti mhix se tahli wisq hin fuqu. Hu car li l-kawza saret in konnessjoni mal-fond 135, Triq l-Arcisqof, Valletta, u l-fatt li l-ewwel Qorti fis-sentenza tagħha, ordnat korrezzjoni fl-ewwel talba biex in-numru 134 jigi jinqara 135, la kien ta' pregudizzju ghall-konvenuti u lanqas ma mar oltre l-poteri tal-Qorti li tagħti dawk il-provvedimenti kollha meħtiega ghall-prosegwiment normali tal-kawza fit-terminu ta' l-Artikolu 175 tal-Kap. 12 tal-Ligijiet ta' Malta. Inoltre meta l-izball ikun wieħed ovvju ta' dattilografija, mhux meħtieg li l-att tac-citazzjoni jigi notifikat mill-għid meta jkun car li l-parti l-ohra ma tkun sofriet ebda pregudizzju u l-kawza tkun qed timxi fuq il-binari tajba tagħha.

Għar-rigward it-tieni aggravju, hu veru li t-talba ta' l-atturi hi bazata fuq allegazzjoni li l-konvenuti qed jokkupaw il-fond “minghajr titolu”, u dan meta huma dahlu fil-fond bis-sahha ta’ kirja li nghatat lilhom mill-uzufruttwarja tal-fond, izda din it-talba saret a bazi tal-premessa li l-kirjet konkluzi mill-uzufruttwarja “ma jorbtux lis-sidien fid-data tat-terminazzjoni ta’ dak l-uzufrutt”. Issa, kif qalet din il-Qorti (Sede Inferjuri) fil-kawza “Sammut v. Sammut”, deciza fit-8 ta’ Gunju, 2007:

“Issa hu minnu li jezisti l-insenjament traccjat fis-sentenza “Carmelina sive Lina Camilleri v. Paul Mifsud”, Appell, sede Inferjuri, 12 ta’ Awissu 1994 dwar il-konnotazzjoni ta’ “bla titolu” espressa f’citazzjoni jew f’avviz, izda kif gie osservat “dan l-insenjament, pero` kellu jinqara fis-sens limitat li l-Qorti kellha tindaga u tistabbilixxi l-ezistenza tat-titolu fil-konfront ta’ l-attur li jkun ippropona l-kawza kontra l-konvenut li jkun qiegħed jokkupa l-fond tieghu. Ma kienx allura bizzejjed ghall-konvenut illi hu kien qiegħed jipposjedi l-fond bis-sahha tar-relazzjoni guridika legittima, kienet x’kienet li kellu ma’ xi hadd, kien min kien. Kellu jipprova li tali relazzjoni guridika legittima kienet tezisti bejnu u l-attur” – “Saviour Zammit v. Joseph Galea et”, Appell, 30 ta’ Marzu 2001.”

Dan ifisser li jekk l-atturi juru li, fil-konfront tagħhom bhala sidien, il-kirja li jivvantaw il-konvenuti ma tiswiex, l-okkupazzjoni tal-konvenuti, in relazzjoni ma’ l-atturi, tkun wahda “bla titolu”. Jekk jigi muri li l-kirja li qed jivvantaw il-konvenuti ma saretx taht kondizzjonijiet gusti, allura jsegwi li, fil-konfront tas-sidien, dawn mhumiex marbuta li jonoraw l-istess kirja, u l-okkupazzjoni kontinwa tal-fond tkun illegali u “bla titolu”. Kwindi, t-talba kif magħmula tista’ treggi u l-aggravju relativ tal-konvenuti appellanti qed jigi michud.

Il-Qorti sejra issa titratta r-raba’ aggravju ta’ l-appellant peress li dan ukoll huwa ta’ natura preliminari. Ankorke` mhux is-sidien kollha qed jitkolbu l-izgumbrament tal-konvenuti mill-fond in kwistjoni, jinghad li hi gurisprudenza tal-Qrati tagħna li “kull wieħed mill-komproprietarji jista’ jitlob l-izgumbrament ta’ min ikun qed jokkupa l-fond minghajr titolu, anke minghajr il-kunsens u l-intervent tal-

komproprietarji l-ohra” – “Theuma Castellati v. Sant Manduca” deciza mill-Prim Awla tal-Qorti Civili fid-29 ta’ Jannar, 1955 (ara fl-istess sens “Scicluna v. Schembri noe” deciza minn din il-Qorti fis-27 ta’ Lulju, 1983).

Din il-Qorti (Sede Inferjuri) fil-kawza “Ellul v. Modern Crown Stoppers Ltd”, deciza fit-12 ta’ Novembru, 2003, wara li ghamlet rassenja u studju analitiku tal-gurisprudenza lokali, “ikkoregiet” ftit il-pozizzjoni ampia u generali fuq esposta u ghamlet din l-osservazzjoni:
“Il-Qorti titlaq mill-punt illi trid tinxamm distinzjoni bejn il-kaz fejn id-detentur ikun qed jokkupa fond “minghajr titolu” u dak li jkun hekk jokkupah b”titolu ta’ lokazzjoni”. F’dan l-ahhar kaz, “meta hemm diversi komproprjetarji li huma kollha “lokaturi”, il-kuntratt hu uniku u m’hemmx tant rapporti separati ta’ bejn “inkwilin” u “lokatur” daqs kemm hemm komproprjetarji, izda l-lokazzjoni hi wahda; u meta l-ligi timponi r-rilokazzjoni timponiha bhala kontinwazzjoni jew, tigdid ta’ l-istess kuntratt uniku fil-konfront tal-komproprjetarji jew lokaturi kollha, u wiehed minnhom ma jistghax, wahdu, jimpedixxi dik ir-rilokazzjoni statutorja li “ex hypothesi” topera ruhha ghar-rigward tal-komproprejetrji l-ohra”.

“Issoktat tghid illi “din l-istess raguni tista’ ma tapplikax meta, bejn id-diversi komproprjetarji u d-detentur, ma hemmx rapport kontrattwali, u d-detentur ikun jiddetjeni bla titolu”. Hsieb dan fuq dan l-ahhar punt ta’ okkupazzjoni bla titolu ricevut b’favur fid-decizjoni fl-ismijiet “Caterina Gerada v. Dr. Antonio Caruana”, App Kummerc, 28 ta’ Gunju 1973 oltre d-decizjonijiet a Vol XXI pli p433 u Vol XXXIX pli p540.

“Din is-sentenza giet segwita mill-istess Qorti ta’ l-Appell, din id-darba kapeggjata mill-Onor. President John Cremona, fis-sentenza fl-ismijiet “Mary Magdalene Symes et v. Robert Eder noe”, 13 ta’ Gunju 1980.”

Ghal fini ta’ din il-kawza, fejn ma hemmx rapport kontrattwali bejn id-detentur tal-fond u l-atturi, il-posizzjoni baqhet kif enuncjata fis-sentenzi precedenti u cioe’, illi komproprjetarju jista’ jagixxi anke wahdu biex jiehu

Kopja Informali ta' Sentenza

pussess tal-fond u m'ghandux bzonn illi jagixxi ma' l-ohrajn.

Dan l-ahhar aggravju tal-konvenuti appellanti qed jigi, ghalhekk, ukoll michud.

Trattat issa t-tielet aggravju ta' l-appellanti, li hu dirett lejn il-meritu propriu ta' l-azzjoni attrici, din il-Qorti tirribadixxi li (i) iz-zmien li jiddetermina jekk kirja kenzet saret taht kondizzjonijiet gusti jew le, huwa z-zmien ta' meta saret il-kirja u mhux iz-zmien tal-konsolidazzjoni; (ii) il-kuntratt ta' lokazzjoni jrid jigi ezaminat fit-totalita` tieghu biex jigi deciz jekk kienx wiehed gust jew le; u (iii) biex wiehed jistabilixxi l-valur lokatizzju ta' fond partikolari, il-prezz tas-suq huwa wiehed mill-fatturi li l-gudikant għandu dejjem izomm quddiem ghajnejh biex jiddeċiedi jekk lokazzjoni saretx b'kera gusta jew le. Gie osservat ukoll li “*il-kliem ‘kondizzjonijiet gusti’ għandhom jingħataw sinjifikat aktar wiesa fis-sens li I-Qorti għandha wkoll taccerta ruhha li l-lokazzjoni tkun magħmulu in buona fede u mhux bl-iskop jew anke bi previzjoni li se jigu danneggjati l-interessi tal-proprietarju”: “Cauchi v. Agius”, deciza mill-Qorti tal-Kummerc fis-7 ta' Ottubru, 1994.*

Wara li I-Qorti ezaminat l-iskritturi ta' lokazzjoni, tinnota li hemm diversi kundizzjoniet li huma a vantagg tas-sid u kwindi ma jistgħux jitqiesu mhux gusti. Hekk, per exemplo, hemm divjet ta' sullokazzjoni jew cessjoni tal-kirja (kemm fl-intier jew f'parti), u hemm restrizzjoni dwar l-uzu tal-fond (ghal skop ta' residenza biss). Hemm, pero', diversi cirkostanzi u fatturi li jwasslu lil din il-Qorti tirritjeni li l-uzu fruttwarja ma agixxietx bhala *bonus paterfamiljas* cioe` bhal dak il-missier tajjeb ta' familja “*u konxju mill-fatt li dak li jistipula hu, jista' jorbot għal hafna snin lid-direttarju wara l-konsolidazzjoni...., juza d-diligenza kollha biex jimponi kondizzjonijiet li mhux biss ikunu gusti għalih, izda wkoll verament gusti għas-sid*”: Azzopardi v. Montalto noe”, deciza minn din il-Qorti fis-17 ta' Frar, 2003.

Din il-Qorti, infatti, innotat is-segwenti:

(1) Il-kirja l-ewwel saret lil Charles Scicluna, u wara erba' snin daret fuq iz-zewg uliedu wara li l-fond gie znaturat u imqassam ghall-uzu minn zewg familji; wara li zzewgu, z-zewg ulied ma baqghux joqghodu mal-genituri taghhom u allura ma kenux ikunu protetti bhala "membri tal-familja" li jkunu qed jirrisjedu ma' l-inkwilin, izda xorta nghataw kirja gdida.

(2) Ghalkemm fl-iskrittura l-inkwilin gie projbit milli jaghmel alterazzjonijiet strutturali, thalla jaghmel hafna xoghol strutturali fil-fond, u mhux biss ma giex censurat, izda nghatat kirja gdida liz-zewg uliedu.

(3) L-insistenza li tinghata "kirja gdida" kull erba' snin, jindika, fil-fehma tal-Qorti, determinazzjoni li l-kirja tigi sottratta minn taht il-kontroll tas-sidien.

(4) Il-*quantum* tal-kera fil-fehma tal-Qorti, baqa' baxx wisq mill-1984 sal-1996 meta tqies il-kobor u fejn jinsab il-fond. Meta l-perit tekniku mahtur mill-Qorti ghamel stima tal-valur lokatizzju, hu ghamel dan a bazi ta' access li ghamel fil-11 ta' Jannar, 2001. Issa, jekk il-valur lokatizzju tal-fond fl-2001 kien Lm5,500, fl-1996, meta saret l-ahhar kirja mill-uzufruttwarja, kera ta' Lm480 kien zgur baxx hafna, aktar u aktar meta dik ir-rata giet stabbilita l-ewwel darba fl-1984. L-uzufruttwarja kellha l-opportunita` tgholl l-kera tlett darbiet, izda naqset li tagħmel dan – sakemm il-kirjet tal-1988, 1992 u 1996 ma kienux fittizji għal ghajnej is-sidien biss!

Kollox ma kollox, din il-Qorti tara li l-agir ta' l-uzufruttwarja u tal-konvenuti ma kienx wiehed *in bona fede*, u meta tqis li, kif qalet din il-Qorti fil-kawza "Briffa v. Camilleri", deciza fl-20 ta' Ottubru, 2003, id-deroga kontenuta fl-artikolu 1530 m'ghandhiex "*tigi estiza b'mod illimitat izda ristretta għal kazijiet genwini ta' lokazzjonijiet li skond il-vot tal-ligi verament ikunu 'jiswew*", din il-Qorti ma tarax li għandha tvarja l-konkluzjoni ta' l-ewwel Qorti li wkoll qieset il-kirja ma tiswiex fil-konfront ta' l-atturi.

Il-Qorti tqis ukoll validi l-konkluzjonijiet milhuqa mill-ewwel Qorti dwar it-titlu ta' l-atturi, li gie ppruvat kif trid il-ligi

Kopja Informali ta' Sentenza

ghall-fini ta' kawzi simili, u dwar id-danni sofferti minhabba telf ta' uzu ta' l-istess fond.

Ghaldaqstant, ghar-ragunijiet premessi, tiddisponi mill-appell interpost mill-konvenuti billi tichad l-istess u tikkonferma *in toto* is-sentenza ta' l-ewwel Qorti, b'dan li terminu ta' 40 gurnata ghall-izgumbrament għandu jibda jghodd mil-lum.

L-ispejjez kollha tal-kawza għandhom jithallsu mill-konvenuti in solidum.

< Sentenza Finali >

-----TMIEM-----